

အစအစဉ်၌ ဘုရားသခင်သည်
ကောင်းကင်နှင့် မြေကြီးကို
ဖန်ဆင်းတော်မူ၏။
ကမ္ဘာဦးကျမ်း ၁:၁

ဖန်ဆင်းမှုများ၏ အစ

အချိန်တူ၍ မပေါ်ပေါက်မီ ကမ္ဘာမြေကြီးပေါ်၌ သစ်ပင်၊ ခွံညားထယ်ဝါသော တောတောင်နှင့် ကြယ်များရှိရာ မိုးကောင်းကင်ဟူ၍ ဘာမျှမရှိသေးပါ။ ထာဝရဘုရားသခင် တစ်ပါးတည်းသာရှိတော်မူခဲ့သည်။ သမ္မာကျမ်းတွင် အပြစ်အပျက်မှန်ကို ဘုရားသခင်သည် ကျွန်ုပ်တို့အား ပြောပြထားတော်မူပါသည်။

ရှေးဦးစွာ ထာဝရဘုရားသခင်သည် ကောင်းကင်နှင့် မြေကြီးကို ဘာမျှမရှိသေးသောအရာမှ ဖန်ဆင်းတော်မူသည်။ သို့သော် ကမ္ဘာမြေကြီး၌ အဆင်းသဏ္ဍာန်နှင့် မည်သည့်အရာမျှ မရှိသေးပေ။ ချက်ချင်းပင် ဘုရားသခင်က “အလင်းရှိစေ” ဟု မိန့်တော်မူ၍ အလင်းဖြစ်ပေါ်လာ၏။ ဘုရားသခင်၌ တန်ခိုးတော် အလုံးစုံရှိကြောင်း တွေ့မြင်ရသည်။ တန်ခိုးရှိသော နှုတ်တော်ထွက်အမိန့်ဖြင့်သာ ကောင်းကင်နှင့် မြေကြီးအတွင်း၌ တွေ့နိုင်သမျှသော အရာအားလုံးတို့ကို ဖန်ဆင်းတော် မူလေသည်။

ထာဝရဘုရားသခင်သည် ဖန်ဆင်းခြင်းကို ခြောက်ရက်အတွင်း ပြုတော်မူသည်။ နှစ်သန်းပေါင်းများစွာ အချိန်ယူ၍ဖန်ဆင်းခဲ့ခြင်းမဟုတ်။ ဤအကြောင်းကို သမ္မာကျမ်းက “ညဦးနှင့်နံနက်သည် ပထမနေ့ရက်ဖြစ်လေ၏” ဟူသောကျမ်းပိုဒ်ဖြင့် သက်သေပြဆို ထားသည်။ ထိုသို့ဖြင့် ဒုတိယနေ့၊ တတိယနေ့ စသည်ဖြင့် ခြောက်ရက်တိုင် ဖန်ဆင်းမှု ပြုတော်မူသည်။ နေ့စဉ်ပင် ထာဝရဘုရားသခင်က “ရှိစေ” ဟု တန်ခိုးတော်ဖြင့်မိန့်တော်မူ၍ အလင်း၊ မိုးကောင်းကင်၊ ကုန်းမြေ၊ ပင်လယ်သမုဒ္ဒရာနှင့် မြစ်ချောင်းများ၊ စိမ်းလန်းသော သစ်ပင်များနှင့် လွင်ပြင်များ၊ နေ၊ လ၊ ကြယ်တာရာ၊ သားငါးများ၊ တောရိုင်းတိရစ္ဆာန်များ ဖြစ်ပေါ်လာကြသည်။ ဖန်ဆင်းသောအရာတိုင်းကို ဘုရားသခင်သည် အစီအစဉ်ကျနစွာဖြင့် ပြုတော်မူသည်။

သို့ရာတွင် ဖန်ဆင်းသမျှသော အရာထဲမှ အကောင်းဆုံးသော သက်ရှိကို ခြောက်ရက်မြောက်သောနေ့၌ ဖန်ဆင်းတော်မူသည်။ ထိုအရာမှာ ယောက်ျားဖြစ်သည်။ ထို့ပြင် မိန်းမကိုလည်း ဖန်ဆင်းတော်မူသည်။ ယောက်ျားနှင့် မိန်းမတို့မှာ အကြောင်း အမျိုးမျိုးကြောင့် ထူးခြားကြသည်။ ပထမဆုံးလူသားဖြစ်သော အားကို ဘုရားသခင်သည် မြေပွန်ဖြင့် ဖန်ဆင်းတော်မူသည်။ ထို့ပြင် ပထမဆုံးသော လူမိန်းမကိုမူ လူယောက်ျား၏ နံရိုးဖြင့် ဖန်ဆင်းတော်မူသည်။ စင်စစ်သူတို့ကို အထူးဖန်ဆင်းထားခြင်းဖြစ်သည်။

လူယောက်ျားသည် ထူးခြားခြင်းအကြောင်းတစ်ရပ်မှာ ဘုရားသခင်၏ အဆင်းသဏ္ဍာန်အားဖြင့် ဖန်ဆင်းထားခြင်းကြောင့်ဖြစ်သည်။ သို့ရာတွင် ဘုရားသခင်နှင့် ရုပ်သဏ္ဍာန်တူသည်ဟု မဆိုလိုပါ။ ဘုရားသခင်သည် နာမ်ပိညာဉ်ဖြစ်၍ လူသားနှင့် မတူညီနိုင်ပေ။ ဘုရားသခင်၌ လူသားကဲ့သို့ အသွေးအသားနှင့် အရိုးများမရှိပါ။ ဘုရားသခင်၏ အဆင်းသဏ္ဍာန်အားဖြင့် ဖန်ဆင်းသည်ဆိုရာ၌ ယောက်ျားနှင့် မိန်းမတို့သည် ဘုရားသခင်ကဲ့သို့ပင် ပြည့်စုံသည်ဟု ဆိုလိုသည်။ အပြစ်မဲ့၍ ဘုရားသခင်နှင့် ဆက်ဆံနိုင်သော အသိဉာဏ်ရှိသည်။ ထာဝရဘုရားသခင်သည် ဖန်ဆင်းခြင်းအမှုတော်ကို ပြီးစီးတော်မူသောအခါ “အလွန်ကောင်းပေ၏” ဟု မိန့်မြွက်တော်မူလေသည်။

ဘုရားသခင်သည် လူယောက်ျားနှင့်မိန်းမကို ကိုယ်ခန္ဓာကိုသာ ပေးသည်မဟုတ်ဘဲ စိတ်ပိညာဉ်ကိုပါ ပေးတော်မူသည်။ ဘုရားသခင်သည် လူသားတို့ကိုသာ ကိုယ်ခန္ဓာနှင့် စိတ်ပိညာဉ်ကိုပေးသည်။ အခြားသောသက်ရှိသတ္တဝါတို့တွင် ဤကဲ့သို့ စိတ်ပိညာဉ်မရှိပေ။

ထာဝရဘုရားသခင်သည် လူသားကို မိမိ၏သဏ္ဍာန်တော်နှင့်အညီ ဖန်ဆင်းရုံသာမဟုတ်ဘဲ ကမ္ဘာမြေကြီးတစ်ခုလုံးနှင့် ၎င်းအတွင်း၌ရှိသော အရာဟူသမျှကို အုပ်ချုပ်စီမံခွင့်ပေးတော်မူသည်။ သူသည် ပင်လယ်သမုဒ္ဒရာရှိ ငါးများ၊ ဝေဟင်ရှိ ငှက်များ၊ တိရစ္ဆာန်များ၊ ကမ္ဘာမြေကြီးနှင့် ၎င်းအပေါ်ရှိ တွားသွားသတ္တဝါတို့ကို ကြည့်ရှု စောင့်ရှောက်ရပေမည်။ ဘုရားရှင်ပေးထားသော အခွင့်အာဏာသည် ကြီးမားလှပေသည်။

သို့သော် ယနေ့တွင် အပြစ်တရားကြောင့် အရာရာပြောင်းလဲပေပြီ။ ကျွန်ုပ်တို့သည် ဘုရားသခင်၏ ဖန်ဆင်းမှုများကို စောင့်ရှောက်သင့်သလောက် မစောင့်ရှောက်တော့ပေ။

ကျွန်ုပ်တို့သည် ဘုရားသခင်ဖန်ဆင်းတော်မူသော လှပသည့် ကမ္ဘာမြေကြီးကို ဖျက်ဆီးကြသည်။ လေထုကို မှောင်မဲသော မီးခိုးနှင့် လောင်စာတို့ဖြင့် ညစ်ညမ်းအောင် လုပ်ကြသည်။ ရေဆိုးရေညစ်များဖြင့် မြစ်ချောင်းများကို ညစ်ပေစေသည်။ ထို့ပြင် မြို့ကြီးများနှင့် ဌာငယ်များတွင် အမှိုက်သရိုက်များကို စွန့်ပစ်ကြသည်။ သားရဲတိရစ္ဆာန် များကိုလည်း သတ်ဖြတ်၍ အစားမထိုးနိုင်တော့သော သစ်ပင်ပန်းမာန်များကို ခုတ်လှဲ ကြသည်။

ကျွန်ုပ်တို့သည် ဘုရားသခင်ဖြစ်စေချင်သကဲ့သို့ သူ၏ဖန်ဆင်းမှုများအတွက် ထိန်းသိမ်းမှုကောင်းသူများ မဟုတ်ကြပါ။ ကျွန်ုပ်တို့၏ ကမ္ဘာမြေကြီးသည် ဘုရားသခင် ဖန်ဆင်းစဉ်ကကဲ့သို့ မလှပတော့ပေ။

ကျွန်ုပ်တို့၏ ကိုယ်ခန္ဓာကိုပင် ကျွန်ုပ်တို့သည် ကောင်းမွန်စွာ မထိန်းကျောင်း ကြပေ။ အစား၊ အသောက်နှင့် ဆေးလိပ်တို့ဖြင့် ညစ်ညမ်းပေပါသည်။ မူးယစ်ဆေးငါး သုံးစွဲခြင်းအားဖြင့်လည်း ဖျက်ဆီးကြသည်။ ကျွန်ုပ်တို့သည် ဘုရားသခင် ဖန်ဆင်းခံစား ပြည့်စုံသကဲ့သို့ မစုံလင်တော့ပေ။

ကျွန်ုပ်တို့၏ ခန္ဓာကိုယ်နှင့် ကမ္ဘာမြေကြီးကို ညစ်ညမ်းစေမည့်အစား ဘုရားသခင်၏ ဂုဏ်ကျေးဇူးတော်ကို ချီးမွမ်းသင့်သည်။ ကျွန်ုပ်တို့ ကျန်းမာခြင်းအတွက် ကျေးဇူးတင်သင့်သည်။ ထို့ပြင် ကိုယ်ခန္ဓာကို စောင့်ရှောက်သင့်သည်။ မယုံကြည် နိုင်အောင်နှင့် အံ့အော့ဖွယ်ကောင်းလောက်အောင် ကျွန်ုပ်တို့ကို ဖန်ဆင်းခဲ့ခြင်းအတွက် ဘုရားသခင်ကို ဂုဏ်တော်ချီးမွမ်းသင့်သည်။ အခြားသော သက်ရှိများပင် ကျွန်ုပ်တို့ကဲ့သို့ အတွေးအမြင် မရှိပေ။ ကျွန်ုပ်တို့ကဲ့သို့ လက်များကို ကောင်းစွာအသုံးမချနိုင်ပေ။ ထို့ပြင် ကျွန်ုပ်တို့ကဲ့သို့ ပိညာဉ်လည်း မရှိပေ။

လူ့အသက်သည် ဘုရားသခင်ပေးသော ဆုကျေးဇူးဖြစ်၏။ ဘုရားသခင်၏ သားတော် ယေရှုခရစ်တော်ကို ယုံကြည်ခြင်းအားဖြင့် တစ်နေ့သောအခါ အသက်ပေးသော ဘုရားသခင်ထံတော်သို့ ပြန်လည်ရောက်ရှိကြပေမည်။ ထိုအခါ ကျွန်ုပ်တို့သည် အသံကုန်ဟစ်၍ “ကိုယ်တော်သည် ကောင်းမြတ်လှပေ၏။ ကိုယ်တော်ကို ကျေးဇူးတင် ကြလော့” ဟု ချီးမွမ်းသီဆိုကြဦးမည် ဖြစ်သည်။

(ကမ္ဘာဦးကျမ်း အခန်းကြီး ၁ နှင့် ၂ ကို ဖတ်ရှုပါ။)

ဘုရားသခင်သည်
မိမိ၏ပုံသဏ္ဍာန်တော်နှင့်အညီ
လူယောက်ျား၊ လူမိန်းမတို့ကို
ဖန်ဆင်းတော်မူ၏။
ကမ္ဘာဦးကျမ်း ၁:၂၇



အပြစ်သည် ဂူတစ်ယောက်ကြောင့်
 ကြံကမ္ဘာသို့ ဝင်ရောက်လာပြီး
 ထိုအပြစ်ကြောင့် သေခြင်းတရား
 ပေါ်ပေါက်လာရ၏။

ရောမ ၅:၁၂



ကတိတော်ကိုပေးအပ်ခြင်း

ဘုရားသခင်သည် လူ့ယောကျ်ားနှင့် လူမိန်းမတို့ကို ဖန်ဆင်းတော်မူသောအခါ ထူးခြားသောအရည်အသွေးများနှင့် တိကျသောဘဝ၏ အခန်းကဏ္ဍကို ပေးတော်မူသည်။ တစ်ဦးနှင့်တစ်ဦး သာယာသောလမ်းတွင် ပြည့်စုံစွာပေါင်းဖက်ရပေမည်။ အိမ်ထောင်တစ်ခု တည်ထောင်ရမည်ဖြစ်သည်။ သို့သော် အာဒံမှာ စာတန်၏သွေးဆောင်ခြင်းကို ခံရသော ဝေအားဖြင့် အပြစ်ခံတွင် ကျရောက်ခဲ့သည်။ ထိုအပြစ်ကြောင့် လူသားအားလုံးနှင့် ကမ္ဘာမြေပေါ်သို့ ဘေးဒုက္ခများ ကျရောက်လာသည်။ မည်သို့ဖြစ်ပျက်ခဲ့ကြောင်း လေ့လာကြပါစို့။

ဘုရားသခင်သည် ကမ္ဘာမြေကြီးကို ဖန်ဆင်းပြီးသောအခါ၊ ကျွန်ုပ်တို့၏ ရှေးဦးဆုံးသော မိဘတို့ကို လှပသော ဥယျာဉ်တစ်ခုတွင် နေထိုင်စေတော်မူသည်။ ထိုဥယျာဉ်ကို အေဒင်ဥယျာဉ် ဟု ခေါ်တွင်သည်။ အလွန်ပျော်ရွှင် အံ့ဩဖွယ်ကောင်းသော နေရာဖြစ်၏။ မျက်စိပဒေသာရှိသော လှပသောအပင်မျိုးစုံနှင့် အစာအတွက်ကောင်းမွန်သော သီးနှံမျိုးစုံ ပေါက်ရောက်လျက်ရှိသည်။ လူနှင့် တိရစ္ဆာန်များ၊ အပင်များ သောက်သုံးရန် အတွက် မြစ်တစ်ခုသည် ဥယျာဉ်တစ်လျှောက် စီးဆင်းနေသည်။ အာဒံနှင့် ဝေတို့ အလွန်ပျော်ရွှင်ကြသည်။ အလုပ်လုပ်ရခြင်းမှာလည်း နှစ်လိုဖွယ်ရာဖြစ်၍ ပျင်းရိဖွယ်မရှိပေ။

သို့သော် ဘုရားသခင်သည် အာဒံကို ပညတ်တစ်ခုပေးတော်မူသည်။ ယင်းမှာ ဥယျာဉ်အလယ်၌ အမှားအမှန် ခွဲခြားသိမြင်စေနိုင်သော အပင်တစ်ပင်မှအသီးကို မစားရန် တားမြစ်ခြင်းဖြစ်သည်။ ဘုရားသခင်က အာဒံအား ထိုအသီးကိုစားလျှင် မုချသေမည် ဖြစ်ကြောင်း မှာကြားထားသည်။

စာတန်အဖြစ်သို့ ပြောင်းလဲသွားသော ကောင်းကင်တမန် နတ်ဆိုးတစ်ပါးသည် ထိုနေရာသို့ ဝင်ရောက်လာသည်။ စာတန်က ဝေအား မေးခွန်းများမေးသည်။ သူသည် သူမကို ဘုရားသခင်၏မှာကြားမှုများကို နားယောင်စေရန် သွေးဆောင်လေသည်။ သူသည် လိမ်လည်တတ်သည်။ စာတန်က ဝေအား “သင်တို့သည် ဧကန်အမှန်သေရမည် မဟုတ်။ အကြောင်းမူကား ကောင်းမကောင်းကိုသိသောအသီးကို စားသောနေ့၌ ဘုရားကဲ့သို့ ဖြစ်ကြမည်ကို ဘုရားသခင်သည် သိတော်မူ၍ဖြစ်သည်” ဟု သွေးဆောင်ပြောဆို၏။ ဝေသည် ထိုတားမြစ်သောအပင်မှအသီးမှာ စားချင်ဖွယ်ကောင်းသည်ဟု မြင်လေသည်။ ထို့ကြောင့် အချို့ကိုစားလေ၏။ ထို့နောက် အသီးအချို့ကို အာဒံအားပေးလေ၏။ အာဒံလည်း စားလေ၏။ သို့ဖြင့် သူတို့နှစ်ဦးသည် ဘုရားသခင်၏ ရိုးစင်းသောအမိန့်ကို ချိုးဖောက် ကြလေသည်။ သူတို့သည် ဒုစရိုက်ပြုခဲ့ပြီဖြစ်သည်။ သူတို့သည် မိမိကိုယ်တိုင်နှင့် နေထိုင်ရာ ကမ္ဘာမြေကြီးအတွက် ဘုရားသခင်၏ အပြစ်ဖို့ခြင်းကိုခံယူလေပြီ။ ဝိညာဉ်ရေးအရ ချက်ချင်းသေဆုံး၍ ကိုယ်ခန္ဓာအားဖြင့်မူ နောင်နှစ်ပေါင်းများစွာကြာမှ သေဆုံးခဲ့ကြသည်။

အာဒံနှင့် ဝေတို့၏ အပြစ်ပြုမှု နောက်ဆက်တွဲရလဒ် ဆိုးကျိုးများသည် ပေါ်လွင်ထင်ရှားလျက် ကျွန်ုပ်တို့၏ နေ့စဉ်အသက်တာ၌ တွေ့နေရပေသည်။

သင်နှင့် ကျွန်ုပ်တို့သည် ဘုရားသခင်၏ ပုံသဏ္ဍာန်တော် မပိုင်ဆိုင်တော့ပေ။ ကျွန်ုပ်တို့သည် အပြစ်မဲ့သူများ မဟုတ်တော့ပဲ အပြစ်ရှိသူများ ဖြစ်လာကြသည်။ ဘုရားသခင်ကို ကျွန်ုပ်တို့ ကောင်းစွာမသိမြင်နိုင်တော့ပေ။

ဘုရားသခင်သည် ဤအပြစ်အပျက်ကို ကောင်းစွာသိမြင်တော်မူသည်။ အာဒံနှင့် ဝေတို့အား ဒဏ်ပေးသည့်အနေဖြင့် ဥယျာဉ်တွင်းမှ နှင်ထုတ်လေသည်။ အာဒံအား ပင်ပန်းစွာ လုပ်စားရမည်ဖြစ်ကြောင်း မိန့်တော်မူသည်။ အလုပ်မှာ လွန်စွာပင်ပန်း ဆင်းရဲပေမည်။ ယနေ့အထိ မှန်ကန်သည်မဟုတ်လော။ အာဒံ၏ လယ်ကွင်းသည် ဆူးမြောင်းလှုပ်ရှားနေပြီးပြည့်နှက်နေလိမ့်မည်။ ဟုတ်သည် မဟုတ်လော။ ထို့အပြင် အာဒံအား သေလွန်သည်နှင့် မိမိကိုဖန်ဆင်းသော မြေမှန်သို့ ပြန်ဖြစ်မည့်အကြောင်း မိန့်တော်မူသည်။ ကျွန်ုပ်တို့ခန္ဓာကိုယ်လည်း အမိန့်အတိုင်း ဖြစ်ကြသည်မဟုတ်လော။ ဝေကိုလည်း နာကျင် ကိုက်ခဲသောဒဏ်ခံလျက် ကလေးမွေးဖွားရမည်ဖြစ်ကြောင်းနှင့် သူမကို သူမ၏ ခင်ပွန်းသည်က အုပ်စိုးမည်ဖြစ်ကြောင်း မိန့်တော်မူသည်။ ယင်းသည် ယနေ့တိုင်မှန်ကန် နေကြောင်း လူ့ငိုသိမြင်နိုင်ပါသည်။

သို့သော် ဘုရားသခင်သည် တရားမျှတသော ဘုရားသခင်သာမဟုတ်။ ကြင်နာသနားတတ်သော၊ ခွင့်လွှတ်တတ်သော ဘုရားသခင်လည်း ဖြစ်တော်မူသည်။ အာဒံ နှင့် ဝေတို့ကိုသာမဟုတ်၊ ကျွန်ုပ်တို့အားလုံးအတွက် အံ့ဩဖွယ်ကောင်းသော ကတိတော်ကို ပေးတော်မူသည်။ သူက ကယ်တင်ရှင်တစ်ဦး စေလွှတ်မည်ဟု ကတိပေးသည်။ ကယ်တင်ရှင်သည် စာတန်ဟူသော မြေ၏ဦးခေါင်းကို ချေဖျက်လိမ့်မည်။ ထိုလုပ်ဆောင်မှုတွင် ကယ်တင်ရှင်သည် နာကျင်မှုကိုခံစားရလိမ့်မည်။ ထိုကယ်တင်ရှင်မှာ အခြားသူမဟုတ်။ ဘုရားသခင်၏သားတော် ယေရှုခရစ်ပင်ဖြစ်သည်။ သူသည် လူသားတို့အား အပြစ်အတွက်ဒဏ်ခံရမှု၊ သေခြင်းကိုကြောက်ရွံ့မှုနှင့် စာတန်မာရ်နတ်၏ သွေးဆောင်မှုမှကယ်တင်ရန် ကားတိုင်တွင် နာကျင်မှုဝေဒနာကိုခံစား၍ သေဆုံးပြီးနောက် သုံးရက်မြောက်သောနေ့တွင် သေခြင်းမှ ရှင်ပြန်ထမြောက်တော်မူသည်။

သင်နှင့် ကျွန်ုပ်တို့သည် ထိုကယ်တင်ရှင်ကို လိုအပ်ကြသည်။ ဤကမ္ဘာတွင် လူအဖြစ် မွေးဖွားလာကြသောအခါ အပြစ်ကိုယ်စီရှိကြသည်။ ထိုအပြစ်သည် အာဒံနှင့် ဝေတည်းဟူသော ရှေးဦးမိဘတို့ထံမှ အမွေဆက်ခံခြင်းဖြစ်သည်။ သို့ဖြင့် ကျွန်ုပ်တို့၏ နေ့စဉ်အသက်တာတွင်လည်း အပြစ်များစွာ ကျူးလွန်တတ်ကြသည်။ ဘုရားသခင်၏ ပညတ်တော်ကို စောင့်ထိန်းရန် ပျက်ကွက်ခဲ့ကြသည်။ လိမ်ညာခြင်း၊ ခိုးဝှက်ခြင်း၊ ကျိန်ဆဲခြင်း၊ မကောင်းသောဆန္ဒ ဖြစ်ပေါ်ခြင်း၊ အိမ်နီးချင်းများကို ထိခိုက်ခြင်းနှင့် ဘုရားသခင်ထက် အရေးကြီးသည်ဟု ယူဆသော အလုပ်များကို ပြုတတ်ကြသည်။ မကောင်းသော အတွေးများကို တွေးကြသည်။ အပြစ်ရှိသော စကားကိုပြောသည်။ မကောင်းသောအမှုကို ပြုကြသည်။ ရလဒ်အနေဖြင့် သင်နှင့် ကျွန်ုပ်သည် ငဲ့တွင် ထာဝရသေဆုံးခြင်းကို ခံစားရမည်။ ငဲ့ဟူသည် ထာဝရညှင်းပန်းနှိုက်စက်မှုကို ခံရမည့်နေရာဖြစ်သည်။

ကျွန်ုပ်တို့အတွက် နှစ်သိမ့်စရာမှာ ဘုရားသခင်က ကယ်တင်ရှင်ပေးရန် ကတိတော်အတိုင်း အမှန်စေလွှတ်ဖို့ပင်ဖြစ်သည်။ ကျွန်ုပ်တို့သည် ထိုကယ်တင်ရှင် အကြောင်းကို သမ္မာကျမ်းတွင် လေ့လာနိုင်သည်။

(ကမ္ဘာဦးကျမ်း အခန်းကြီး ၃ ကိုဖတ်ပါ။)

သင်နှင့် မိန်းမကိုငှင်း၊
 သင်၏ အမျိုးအနွယ်နှင့်
 မိန်းမအကြားတွင်ငှင်း
 ငါသည်ရန်ငြိုးဖွဲ့စေမည်။

ကမ္ဘာဦးကျမ်း ၃:၁၅

